



МОНИТОРИНГ НА ДЕМОКРАТИЈАТА ВО МАКЕДОНИЈА

ИЗВЕШТАЈ ОД МОНИТОРИНГОТ НА ТЕЛЕВИЗИСКИТЕ ВЕСТИ




АЛФА

1. ТЕМИ ЗА КОИ ИЗВЕСТУВАШЕ

Телевизијата Алфа во мониторираниот период објави 103 прилози што се однесуваат на политичкиот живот во земјава: Речиси една четвртина од нив (25) отпаѓаат на предизборните активности на политичките партии, а голем број прилози (21) се посветени и на промоцијата на проектите и мерките на

Владата и на институциите. Беше посветено значително внимание и на 25-годишнината од независноста, економските состојби (падот на невработеноста, можностите за инвестиции), работата на СЈО (првите обвиненија и ретроспектива) и предлогот за проширена употреба на албанскиот јазик. Емитувани се



Број на прилози на ТВ Алфа според теми (5 - 9 и 11 - 16 септември)

Тема 1	Организацијата на предвремените парламентарни избори (подготовката на избирачкиот список, проблемот со прекумерниот број гласачи во шестата изборна единица итн).
Тема 2	Предизборни активности на политичките партии (сите активности што вклучуваа најави, ветувања и реакции на нив).
Тема 3	Промоција на проекти и мерки на Владата (мерките, најчесто во земјоделството, ги промовираа владини претставници од ВМРО-ДПМНЕ).
Тема 4	Проекти и мерки на Владата во чија промоција политичките партии и лидери
Тема 5	Предизборни ветувања на владините претставници
Тема 6	Други активности на владините претставници
Тема 7	Работата на Специјалното јавно обвинителство (вклучувајќи и други теми поврзани со СЈО, како очекувањето Уставниот суд да се изјасни за неговата уставност)
Тема 8	Справување со последиците од поплавите во август (вклучувајќи ги и собраниските седници на оваа тема)
Тема 9	Одбележување 25 години од независноста на Македонија (вклучувајќи ги и аналитичките прилози за тоа до каде стигнала државата)
Тема 10	Чествување на Мајка Тереза
Тема 11	Најавата од Зоран Заев за проширена употреба на албанскиот јазик
Тема 12	Состојбите во економијата (долгот на државата кон стопанството, статистиките за невработеноста, подготовката на буџетот)
Тема 13	Задолжувањата и јавниот долг
Тема 14	Медиумите и медиумската работа
Тема 15	Работата на институциите
Тема 16	Други теми

само три прилози во врска со поплавите и ниту еден за јавниот долг

Беа објавени и два прилога во кои лидерот на ВМРО-ДПМНЕ Никола Груевски најавува нови проекти или продолжување на старите во име на државата, а во еден тој е емитуван како гостин на владин настан (промоција на книги, 9 септември).


Телевизијата Алфа екстензивно ги следи кампањските активности на партиите, иако изборите не беа распишани во мониторираониот период, а многу малку известуваше за можните проблеми во организацијата на изборите, како на пример вишокот гласачи во шестата изборна единица.

2. ПОЛИТИЧКИ СУБЈЕКТИ

Иако СДСМ е убедливо најзастапен политички субјект во вестите (57 прилози), телевизијата кон оваа партија често изразува експлицитен негативен однос, интегрално пренесувајќи ги напаѓачките ставови од политичкиот противник (за Диме Спасов, партијата на Мила Царовска ја создаде социјалната сиромаштија, 12 септември) или внесувајќи сопствени коментаторски елементи (во трка за гласови, Заев подготвен да ја проши-

ри употребата на албанскиот јазик, 14 септември).

ВМРО-ДПМНЕ е застапено со помалку прилози (38) но со изразен позитивен однос (со 160.000 вработувања ја намаливме невработеноста, вели лидерот Никола Груевски, 9 септември). Но, ако на овој број се додадат прилозите во кои протагонисти се членовите на Владата од ВМРО-ДПМНЕ, исто така често позитивно оценувани (промоциите на новите



Број на прилози и начин на врамување на политичките субјекти (5 - 9 и 11 - 16 септември)

мерки на Владата за земјоделците) нема никаква разлика во застапеноста. Голем број се однесуваат на „други субјекти“ (48) или немаат изразен субјект (45), а во половина ов нив е изразен позитивен однос. Станува збор за оценка на работата на државните институции (редовно се исплаќал повратот на ДДВ, 5 септември) или за општите состојби (за 25 година Македонија се претворила од кризна во посакувана дестинација, 8 септември). Негативен однос има и кон Специјалното јавно обвинителство (многу фама и дефиле, а ниту едно издржано обвинение, 14 септември). Односот кон оваа институција може да се види и преку пласманот, веста за првите обвиненија (15 сеп-


тември) беше седма во дневникот, по вестите за растот на прометот во индустријата, бизнис-можностите за македонските компании итн.

Иако позитивниот или негативен однос кон одредени субјекти е јасен, неговото изразување е со многу послаб интензитет во споредба со изминатите месеци, во однос на вокабуларот и на аудиовизуелната презентација. Но телевизијата имаше поаналитички пристап кон мерките предложени од владините министри, образложувајќи колку позитивни би биле ефектите од нив, а предлозите на опозицијата ги пренесуваше во оригинал и со реакција-коментар од институциите или од владејачката партија.

3. КОРИСТЕЊЕ НА ИЗВОРИТЕ

Во прилозите почесто се користи по еден извор (49 прилози), отколку два (26) или повеќе (13). Во само шест прилози имало различни или спротивставени гледишта. Но различните гледишта често беа присутни во последователни прилози. Телевизијата

ги пренесе најголемиот дел обраќања на претставниците на опозицијата со нивните реакции за проблемите или предизборни ветувања, а веднаш потоа емитуваше реакции од владејачката партија или од државните институции.



Користење на изворите во вестите на Алфа (5 - 9 и 11 - 16 септември)